



വുർആൻ ബോധനം

1134

സൂറ- 39 / അസ്സൂമർ

സൂക്തം: 29-33

അന്ത്യനാളിൽ കേസ് പറയുന്നതിലും നീതി തേടുന്നതിലും ആൺപെൺ വ്യത്യാസമോ മുഅ്മിൻ-കാഫിർ വ്യത്യാസമോ ഉണ്ടാവില്ല. അവിടെ എല്ലാവർക്കും നീതി തേടാം. എല്ലാവർക്കും അതു പൂർണ്ണമായി ലഭിക്കുകയും ചെയ്യും. അന്ത്യനാളിലെ കേസു പറയൽ ദേഹി ദേഹത്തോടു തർക്കിക്കുന്നതുവരെ എത്തുമെന്ന് ഇബ്നു അബ്ബാസ് പ്രസ്താവിച്ചതായി ഉദ്ധരിക്കപ്പെട്ടിരിക്കുന്നു.

29. അല്ലാഹു ഇതാ ഒരു വ്യക്തിയെ ഉദാഹരിക്കുന്നു. അവന്റെ ഉടമസ്ഥതയിൽ പരസ്പരം കടിപിടി കൂടുന്ന അനേകം പേർ പങ്കാളികളാണ്. മറ്റൊരു വ്യക്തിയെയും അവൻ ഒരു യജമാനന്റെ മാത്രം ഉടമസ്ഥതയിൽ സുരക്ഷിതനായി വർത്തിക്കുന്നു. ഈ രണ്ടു പേരുടെയും അവസ്ഥ തുല്യമാകുമോ? -അൽഹംദു ലില്ലാഹ്. പക്ഷേ അധിക ജനവും അറിയുന്നില്ല.

ضَرَبَ اللَّهُ مَثَلًا رَجُلًا فِيهِ شُرَكَاءُ مُتَشَاكِسُونَ وَرَجُلًا سَلَمًا لِرَجُلٍ هَلْ يَسْتَوِيَانِ مَثَلًا الْحَمْدُ لِلَّهِ بَلْ أَكْثَرُهُمْ لَا يَعْلَمُونَ



29

അവനിൽ (അവന്റെ ഉടമസ്ഥതയിൽ) = ضَرَبَ اللَّهُ مَثَلًا رَجُلًا = അല്ലാഹു (ഇതാ) ഒരു വ്യക്തിയെ ഉദാഹരിക്കുന്നു = فِيهِ شُرَكَاءُ مُتَشَاكِسُونَ (അനേകം പേർ) പങ്കാളികളാണ് = وَرَجُلًا سَلَمًا = അവൻ സുരക്ഷിതനായി, സമാധാനമുള്ളവനായി (വർത്തിക്കുന്നു) = لِرَجُلٍ = ഒരു വ്യക്തിയെയും ഉദാഹരിക്കുന്നു = هَلْ يَسْتَوِيَانِ = ഒരു വ്യക്തിക്ക് (ഒരു യജമാനന്റെ മാത്രം ഉടമസ്ഥതയിൽ) = مَثَلًا = ഉദാഹരണത്താൽ = الْحَمْدُ لِلَّهِ = പക്ഷേ അവരിൽ അധിക(ജന)വും അറിയുന്നില്ല = بَلْ أَكْثَرُهُمْ لَا يَعْلَمُونَ = സർവ്വ സ്തുതിയും അല്ലാഹുവിന് =

ശിർക്കിന്റെയും തൗഹീദിന്റെയും യാഥാർത്ഥ്യവും അവ സ്വീകരിക്കുന്നവർ തമ്മിലുള്ള അന്തരവും ലളിതമായ ഒരു ഉദാഹരണത്തിലൂടെ തുറന്നുകാണിക്കുകയാണ്.

പരസ്പരം കടിപിടി കൂടുന്ന അനേകം ഉടമകൾക്കിടമയായ ഒരാൾ. എന്തായിരിക്കും അയാളുടെ അവസ്ഥ. ഒരു യജമാനൻ തെക്കോട്ടു പോകാൻ കൽപിക്കുമ്പോൾ മറ്റൊരു യ

ജമാനൻ വടക്കോട്ടു പോകാനും മൂന്നാമൻ പടിഞ്ഞാറോട്ടു പോകാനും നാലാമൻ കിഴക്കോട്ടു പോകാനും അഞ്ചാമൻ വേറേതെങ്കിലും പണിയും കൽപിക്കുന്നു. ഒരു യജമാനനെ അനുസരിക്കാൻ മറ്റൊരാളെ ധിക്കരിക്കണം. ഒരു യജമാനനെ വെറുപ്പിച്ചുകൊണ്ടേ മറ്റൊരാളെ പ്രീതിപ്പെടുത്താനാകൂ. ഈ അടിമ ഏത് യജമാനനെ പ്രീതിപ്പെടുത്തും? എങ്ങനെ പ്രീതിപ്പെടുത്തും? ഒരു യജമാനനെ അനുസരിക്കുമ്പോൾ ഒരു യജമാനനെ മാത്രമേ അയാൾ സന്തോഷിപ്പിക്കുന്നുള്ളൂ. മറ്റൊരാൾ യജമാനന്മാരെയും രോഷം കൊള്ളിക്കുകയാണ്. ബഹുദൈവാരാധകർ യഥാർത്ഥത്തിൽ ചെയ്തുകൊണ്ടിരിക്കുന്നത് ഇതാണ്. ബഹുദൈവ മതങ്ങളുടെ ഇതിഹാസങ്ങളുടെ നല്ലൊരു ഭാഗം ദൈവങ്ങൾ തമ്മിലുള്ള യുദ്ധങ്ങളുടെ കഥകളാകുന്നു എന്ന കാര്യം ഇവിടെ അനുസ്മരണീയമാകുന്നു. വേണമെങ്കിൽ പറയാം: ദൈവങ്ങൾ തമ്മിൽ കടിപിടിയും പിടിവലിയുമൊന്നും ഉണ്ടാവില്ല. തികഞ്ഞ സൗഹാർദത്തിലും സാഹോദര്യത്തിലും സഹകരണത്തിലൂമാണ് അവർ വർത്തിക്കുന്നത്. ഒരു ദൈവം ഇഷ്ടിക്കുന്നത് എല്ലാവരും ഇഷ്ടിക്കുന്നു. ഇഷ്ടപ്പെടുന്നത് ഇഷ്ടപ്പെടുന്നു. ഏതെങ്കിലും ഒരു ദൈവത്തെ ആരാധിക്കുന്നത് എല്ലാ ദൈവങ്ങളെയും ആരാധിക്കുന്നതു പോലെയാണ്. അപ്പോൾ കൂടുതൽ സങ്കീർണ്ണമായ സന്ദേഹങ്ങളുയർന്നുവരുന്നു; എങ്കിൽ പിന്നെ പല ദൈവങ്ങൾ നിലനിൽക്കുന്നതിന്റെ ന്യായീകരണമെന്താണ്? പല ദൈവങ്ങളെ ആരാധിക്കുന്നതെന്തിനാണ്, ഒരേ ദൈവത്തെ തന്നെ ആരാധിച്ചാൽ പോരേ?

അതിനേക്കാൾ സങ്കീർണ്ണമായ മറ്റൊരു പ്രശ്നമുണ്ട്. സ്വതന്ത്ര പരമാധികാര ശക്തിയാണ് ദൈവം. ഇങ്ങനെയുള്ള പല അസ്തിത്വങ്ങളുണ്ടാവുക അസംഭവ്യമാകുന്നു. ദൈവങ്ങൾ പലതുണ്ടാവുക എന്നാൽ സാക്ഷാൽ ദൈവം ഇല്ലാതാവുകയാണ്. കാരണം അപ്പോൾ പരമാധികാരവും പരമശക്തിയും ആർക്കും ഉണ്ടാവില്ലല്ലോ. ഇവിടെ ബഹുദൈവത്വം നാസ്തികത്വവും ഒന്നാകുന്നു. പരമേശ്വരൻ ഒന്നേയുള്ളൂ. അവൻ തന്റെ അധികാരവും ശക്തിയും തന്റെ ഇഷ്ടക്കാർക്ക് പങ്കുവെക്കുന്നുണ്ട്, അവരാണ് ബഹുദൈവങ്ങൾ എന്നു വാദിക്കപ്പെടുന്നുണ്ട്. അങ്ങനെ പങ്കുവെച്ചതിന് എന്താണ് തെളിവ്? ദൈവം പറഞ്ഞോ? ദൈവദൂതന്മാരും വേദങ്ങളും പറഞ്ഞോ? ഖുർആൻ ഈ ചോദ്യങ്ങൾ പല രീതിയിൽ ഉന്നയിക്കുന്നുണ്ട്. മലക്കുകളെ അല്ലാഹുവിന്റെ പെൺമക്കളെന്ന് ആരോപിച്ചവരോട് ചോദിച്ചു:

أَفَلَا تَذَكَّرُونَ ﴿١٥٥﴾ أَمْ لَكُمْ سُلْطَانٌ مُّبِينٌ ﴿١٥٦﴾ فَاتُوا بِكِتَابِكُمْ إِن كُنتُمْ صَادِقِينَ ﴿١٥٧﴾

(നിങ്ങൾ പറയുന്നതിന്റെ യാഥാർത്ഥ്യം ചിന്തിച്ചുനോക്കാത്തതെന്തേ? അതോ നിങ്ങളുടെ വശം വ്യക്തമായ

പ്രമാണമുണ്ടോ? ഉണ്ടെങ്കിൽ നിങ്ങളുടെ വേദം കൊണ്ടുവന്ന് കാണിക്കൂ, നിങ്ങൾ സത്യവാന്മാരെങ്കിൽ -37: 155-157). ഉന്നയിക്കപ്പെടുന്ന വാദം സത്യമല്ലാത്തതിനാൽ അതൊന്നും കാണിക്കാൻ ആർക്കും കഴിയില്ല. ഇനി പരമേശ്വരൻ തന്റെ ദിവ്യത്വം ചിലർക്ക് പങ്കുവെച്ചു ബഹുദൈവങ്ങളെ സൃഷ്ടിച്ചു എന്നു സമ്മതിച്ചാലും മറ്റൊരു പ്രശ്നമുയരുന്നു. മറ്റുള്ളവർക്ക് പങ്കുവെച്ച അളവിൽ അവന്റെ അധികാരവും ശക്തിയും പരിമിതമാകുമല്ലോ. അതോടെ അവൻ സ്വതന്ത്ര പരമാധികാരിയും പരമശക്തനും അല്ലാതാകുന്നു. നേരത്തേ സൂചിപ്പിച്ചതുപോലെ സാക്ഷാൽ ദൈവത്തിന്റെ നിഷേധത്തിലാണ് അതെത്തിച്ചേരുക. അതുകൊണ്ടാണ് ഖുർആൻ ബഹുദൈവവാദത്തെയും നാസ്തികവാദത്തെയും ഒരുപോലെ വീക്ഷിക്കുന്നത്.

ഏകനായ അല്ലാഹുവിൽ വിശ്വസിച്ചു സമാധാനത്തോടെ അവനുമാത്രം വഴിപ്പെട്ട് വർത്തിക്കുന്നവനെയാണ് ഒരു യജമാനന്റെ മാത്രം അടിമയായ മനുഷ്യനോട് ഉപമിച്ചിരിക്കുന്നത്. അയാൾക്ക് പരസ്പരം കടിപിടി കൂടുന്ന പല യജമാനന്മാരെ ഒരേസമയം പ്രീതിപ്പെടുത്തുക എന്ന തന്റെ കഴിവിൽ പെടാത്ത കർത്തവ്യത്തിൽ കിടന്ന് അസ്വസ്ഥനാകേണ്ടതില്ല. ഏകദൈവ വിശ്വാസത്തിന്റെ പേരിൽ പീഡിപ്പിക്കപ്പെടുന്നുണ്ടാവാം. ആ പീഡനമനുഭവിക്കുമ്പോഴും അയാൾ സുരക്ഷാബോധമുള്ള സമാധാന ചിന്തനായിരിക്കും. പീഡനങ്ങൾ താൽക്കാലികമാണെന്നും അതിനുശേഷം സൗഭാഗ്യങ്ങൾ നിറഞ്ഞ ശാശ്വത ജീവിതം വരാനുണ്ടെന്നുമുള്ള പ്രതീക്ഷ അയാളെ മുന്നോട്ടു നയിക്കുന്നു.

കടിപിടി കൂടുന്ന പല യജമാനന്മാരുടെ അടിമയായവനും ഒരു യജമാനന്റെ മാത്രം അടിമയായവനും തുല്യരാനോ എന്ന ചോദ്യത്തിന് ആരും 'അതേ' എന്ന് ഉത്തരം പറയുകയില്ലല്ലോ. മക്കയിലെ ഖുറൈശി മുശ്ശികുകൾക്കും അതിനു കഴിഞ്ഞില്ല. അത്രയെങ്കിലും അവർ സമ്മതിക്കുന്നതിൽ സംതൃപ്തി പ്രകടിപ്പിക്കുകയാണ് اَلْحُدُودُ എന്ന സ്തുതി വചനത്തിലൂടെ. ഈ ലളിതമായ ഉദാഹരണത്തിലൂടെ ശീർക്കിന്റെ നിരർഥകതയും തൗഹീദിന്റെ യാഥാർത്ഥ്യവും വിശദീകരിച്ചുതന്ന അല്ലാഹുവിന് സർവസ്തുതിയും എന്നാണ് ആശയമെന്നും വ്യാഖ്യാനമുണ്ട്.

തൗഹീദിന്റെ യാഥാർത്ഥ്യം ഇത്രയൊക്കെ ലളിതമായി വിശദീകരിക്കപ്പെട്ടിട്ടും സുവ്യക്തമായിരുന്നിട്ടും അധിക മനുഷ്യരും അതൊന്നും അറിയാതെ, അറിയാൻ കൂട്ടാക്കാതെ, മിഥ്യയായ ബഹുദൈവാരാധനയിൽ തന്നെ അഭിരമിക്കുകയാണ്. സ്വന്തം നിലപാടിനെ ന്യായീകരിക്കാൻ അവർ കാലാകാലങ്ങളിൽ പലപല വിതണ്ഡനവാദങ്ങൾ ഉയർത്തിക്കൊണ്ടിരിക്കുന്നു. ഇതാണ് اَبْلَ اَكْثَرِهِمْ لَا يَعْلَمُونَ -ന്റെ താൽപര്യം. ●

30. പ്രവാചകൻ, മരിച്ചുപോകുന്നവനാകുന്നു. ഈ ജനവും മരിച്ചുപോകും.

إِنَّكَ مَيِّتٌ وَإِنَّهُمْ مَيِّتُونَ ﴿٣٠﴾

31. പിന്നെ നിങ്ങളെല്ലാവരും ഉയിർത്തെഴുന്നേൽപ്പു നാളിൽ വിധാതാവിന്റെ സന്നിധിയിൽ നീതിക്കു വേണ്ടി പരസ്പരം വാദിക്കുന്നതാകുന്നു.

ثُمَّ إِنَّكُمْ يَوْمَ الْقِيَامَةِ عِنْدَ رَبِّكُمْ تَخْتَصِمُونَ ﴿٣١﴾



നീ (പ്രവാചകൻ) മരിച്ചുപോകുന്നവനാകുന്നു = **إِنَّكَ مَيِّتٌ**
 പിന്നെ തീർച്ചയായും നിങ്ങൾ എല്ലാവരും = **وَأَنْتُمْ مَيِّتُونَ** (ഈ ജനവും) അവരും മരിച്ചുപോകുന്നവരാകുന്നു = **وَأَنْتُمْ مَيِّتُونَ**
 നിങ്ങളുടെ വിധാതാവിന്റെ സന്നിധിയിൽ = **عِنْدَ رَبِّكَ** ഉയിർത്തെഴുന്നേൽപ്പു നാളിൽ = **يَوْمَ الْقِيَامَةِ**
 പരസ്പരം തർക്കിക്കുന്നു (നീതിക്കു വേണ്ടി പരസ്പരം വാദിക്കുന്നു) = **تَخْتَصِمُونَ**

വിഗ്രഹാരാധനയിൽ ഉറച്ചുനിൽക്കുന്നതിനുവേണ്ടി ബാലിശമായ ദുർന്യായങ്ങൾ പറഞ്ഞുകൊണ്ടിരിക്കുന്നവർ അതു പറഞ്ഞുകൊണ്ടിരിക്കട്ടെ. എന്നാൽ ഏകദൈവതം പ്രബോധനം ചെയ്യുന്ന പ്രവാചകനോ അതിനെ നിഷേധിച്ചുകൊണ്ടിരിക്കുന്നവരോ ഈ ലോകത്ത് ചിരഞ്ജീവികളല്ല. പ്രവാചകൻ മരിക്കും, അവരും മരിക്കും. മൃതദേഹത്തിനും മൃത്യുവിന് വിധേയമാകുന്നവൻ എന്ന അർത്ഥത്തിൽ ജീവിച്ചിരിക്കുന്നവനെയും **مَيِّتٌ** എന്നു പറയും. **مَيِّتُونَ** അതിന്റെ ബഹുവചനമാണ്. രണ്ടു പദങ്ങളും ഇവിടെ ഉപയോഗിച്ചിരിക്കുന്നത് മരിച്ചുപോകുന്നവർ എന്ന അർത്ഥത്തിലാണ്. **مَيِّتٌ**-ന്റെ പാഠഭേദമാണ് **مَيِّتٌ**. മരിച്ചുകഴിഞ്ഞ ജഡത്തെ കുറിക്കാൻ മാത്രമേ അതുപയോഗിക്കാറുള്ളൂ. പ്രവാചകനെതിരെ ചുറ്റുമുദ്രകൾ വയഗുഡാലോചന നടത്തിക്കൊണ്ടിരുന്ന കാലത്താണ് ഈ സൂക്തങ്ങൾ അവതരിക്കുന്നത്. ആ സാഹചര്യത്തിൽ പ്രവാചകനോട് പറയുകയാണ്: അവർ വധിച്ചാലും ഇല്ലെങ്കിലും ഒന്നാൾ മരിക്കേണ്ടവനാണ് പ്രവാചകൻ. നിന്നെ വധിച്ച ശേഷം അവരിവിടെ ചിരഞ്ജീവികളായി വാഴുന്നില്ല. അവരും മരിക്കേണ്ടവർ തന്നെയാണ്. മരണാനന്തരം പ്രവാചകനും പ്രവാചകന്റെ പ്രതിയോഗികളുമടക്കം സകല ജനത്തെയും അല്ലാഹു അവന്റെ മുമ്പിൽ, വിചാരണാസഭയിൽ ഹാജരാക്കും. അവിടെ എല്ലാവർക്കും അവരവരുടെ ഭാഗം വാദിക്കുകയും നീതിതേടുകയും ചെയ്യാം. കള്ളം പറയാനോ അന്യായമായ പരാതികളും അവകാശവാദങ്ങളും ഉന്നയിക്കാനോ ആർക്കും കഴിയില്ല. നിങ്ങളുടെ ജീവിതത്തിന്റെ ചെറുതും വലുതുമായ ഓരോ ചലനവും ആ ചലനത്തിന്റെ ഉദ്ദേശ്യങ്ങളുമെല്ലാം വ്യക്തമായി അറിയുന്ന ന്യായാധിപന്റെ - അല്ലാഹുവിന്റെ- മുന്നിലാണ് ഈ വിചാരണ നടക്കുന്നത്. അവൻ ഓരോ വ്യക്തിക്കും അയാളർഹിക്കുന്ന നീതി പൂർണ്ണമായി നൽകും. സൽക്കർമ്മത്തിന് രക്ഷ, ദുഷ്കർമ്മത്തിന് ശിക്ഷ. ഓരോരുത്തർക്കും അന്യരിൽനിന്ന് കിട്ടാനുള്ളതെല്ലാം വാങ്ങിക്കൊടുക്കും. അന്യർക്കു കൊടുക്കാനുള്ളതെല്ലാം കൊടുപ്പിക്കുകയും ചെയ്യും. അന്ന് അന്ധവിശ്വാസത്തിന്റെയും അനാചാരത്തിന്റെയും നായകന്മാരും അവരുടെ അന്യായികളും തമ്മിൽ നടക്കുന്ന തർക്കം വുൾആൻ പല സന്ദർഭങ്ങളിലും ഉദ്ധരിച്ചിട്ടുണ്ട്. ഉദാ: 37:27-33 സൂക്തങ്ങൾ. സത്യപ്രബോധകരും അവരുടെ പ്രബോധിതരും തമ്മിലും തർക്കമുണ്ടാകുമെന്നും സൂചിപ്പിക്കുന്നുണ്ട്.

അന്ത്യനാളിൽ കേസ് പറയുന്നതിലും നീതി തേടുന്നതിലും ആൺപെൺ വ്യത്യാസമോ മുഅ്മിൻ-കാഫിർ വ്യത്യാസമോ ഉണ്ടാവില്ല. അവിടെ എല്ലാവർക്കും നീതി തേടാം. എല്ലാവർക്കും അതു പൂർണ്ണമായി ലഭിക്കുകയും

ചെയ്യും. അന്ത്യനാളിലെ കേസു പറയൽ ദേഹി ദേഹത്തോടു തർക്കിക്കുന്നതുവരെ എത്തുമെന്ന് ഇബ്നു അബ്ബാസ് പ്രസ്താവിച്ചതായി ഉദ്ധരിക്കപ്പെട്ടിരിക്കുന്നു. നബി(സ) പ്രസ്താവിച്ചതായി ഇമാം ബുഖാരി ഉദ്ധരിക്കുന്നു:

مَنْ كَانَتْ عِنْدَهُ مَظْلَمَةٌ لِأَخِيهِ مِنْ عَرَضِهِ أَوْ مِنْ شَيْءٍ فَلْيَتَحَلَّلْهُ مِنْهُ الْيَوْمَ قَبْلَ أَنْ يَكُونَ دِينَارًا وَلَا دِرْهَمًا، إِنْ كَانَ لَهُ عَمَلٌ صَالِحٌ أَخَذَ مِنْهُ بِقَدْرِ مَظْلَمَتِهِ، وَإِنْ لَمْ يَكُنْ لَهُ حَسَنَاتٌ أَخَذَ مِنْ سَيِّئَاتِ صَاحِبِهِ، فَخُيِّلَ عَلَيْهِ

(ആർക്കെങ്കിലുമെതിരെ, മാനമോ മുതലോ ഹനിച്ചുവെന്ന് തന്റെ സഹോദരൻ പരാതിയുണ്ടെങ്കിൽ, അയാൾ ദീനാറും ദിർഹമും ഇല്ലാതാകുന്നതിനു മുമ്പ് ഇന്നുതന്നെ അത് തീർത്തുകൊള്ളട്ടെ. അവന് സൽക്കർമ്മങ്ങളുണ്ടെങ്കിൽ അവൻ അക്രമിച്ച അളവിൽ അന്ത്യനാളിൽ അതു പിടിച്ചെടുക്കപ്പെടും. അവന് നന്മകളൊന്നുമില്ലെങ്കിലോ, വാദിയുടെ തിന്മകൾ പിടിച്ചെടുത്ത് അവനിൽ ചുമത്തും). ഇമാം മുസ്ലിം ഉദ്ധരിച്ച ഒരു നിവേദനത്തിൽ ഇങ്ങനെ കാണാം: പ്രവാചകൻ (സ) ശിഷ്യന്മാരോട് ചോദിച്ചു: 'നിങ്ങൾക്കറിയാമോ, ആരാണ് നിസാൻ?' ശിഷ്യന്മാർ പറഞ്ഞു: 'ഞങ്ങളിൽ നിസാൻ ദിർഹമും ജീവിത വിഭവങ്ങളുമില്ലാത്തവനാകുന്നു.' അപ്പോൾ തീരുമേനി (സ) പ്രസ്താവിച്ചു:

إِنَّ الْمُنْغَلَسَ مِنْ أُمَّتِي يَأْتِي يَوْمَ الْقِيَامَةِ بَصَلَاةٍ وَصِيَامٍ وَزَكَاةٍ وَيَأْتِي قَدْ شَمَّ هَذَا وَقَذَفَ هَذَا وَأَكَلَ مَالَ هَذَا وَسَفَكَ دَمَ هَذَا وَضَرَبَ هَذَا فَيُعْطَى هَذَا مِنْ حَسَنَاتِهِ وَهَذَا مِنْ حَسَنَاتِهِ فَإِنْ فَيَبِثَّ حَسَنَاتُهُ قَبْلَ أَنْ يُقْضَى مَا عَلَيْهِ أَخَذَ مِنْ خَطَايَاهُمْ فَطُرِحَتْ عَلَيْهِ ثُمَّ طُرِحَ فِي النَّارِ

(യഥാർത്ഥ നിസാൻ നമസ്കാരം, സകാത്ത്, നോമ്പ് തുടങ്ങിയ സൽക്കർമ്മങ്ങളോടു കൂടിയും ഒപ്പം ഇയാളെ ശകാരിച്ചു, മരേയാളെക്കുറിച്ച് ദുരാരോപണം പ്രചരിപ്പിച്ചു, ഇനിയൊരാളുടെ മുതൽ അന്യായമായി തിന്നു, വേറൊരാളുടെ രക്തം ചിന്തി അല്ലെങ്കിൽ മറ്റവനെ പ്രഹരിച്ചു തുടങ്ങിയ കുറ്റങ്ങളോടുകൂടിയും പരലോകത്തെത്തുന്നവനാകുന്നു. അയാളുടെ നന്മകളെടുത്ത് ഇയാൾക്കും അയാൾക്കുമായി വിതരണം ചെയ്യുന്നു. തന്റെ പേരിലുള്ള ബാധ്യതകൾ തീരും മുമ്പ് അയാളുടെ നന്മകൾ തീർന്നുപോയാൽ അവകാശികളുടെ പാപങ്ങളെടുത്ത് അയാളിലെ റിയുകയും അയാളെ നരകത്തിലേക്ക് തള്ളുകയും ചെയ്യുന്നു). നബി(സ) പ്രസ്താവിച്ചതായി ഇമാം അഹ്മദ് നിവേദനം ചെയ്യുന്നു: **أَوَّلُ خَصْمَيْنِ يَوْمَ الْقِيَامَةِ جَارَانِ** (ഉയിർത്തെഴുന്നേൽപ്പുനാളിൽ ആദ്യം കേസ് പറയുന്നത് അയാൾക്കാരായിരിക്കും). ●

- 32. അല്ലാഹുവിന്റെ പേരിൽ കള്ളം പറയുകയും സത്യം മൂന്നിൽ വന്നപ്പോൾ തള്ളിക്കളയുകയും ചെയ്തവ നേക്കാൾ വലിയ ധിക്കാരി ആരുണ്ട്? അത്തരം സത്യ നിഷേധികൾക്ക് നരകത്തിൽ വസനമില്ലയോ?
- 33. എന്നാൽ സത്യവുമായി സമാഗതനായവനും അദ്ദേഹത്തെ സത്യപ്പെടുത്തിയവനുമുണ്ടല്ലോ, അവരാകുന്നു ദുഷിച്ച പരിണതിയിൽനിന്ന് രക്ഷപ്പെടുന്നവർ.

فَمَنْ أَظْلَمُ مِمَّنْ كَذَبَ عَلَى اللَّهِ وَكَذَّبَ بِالصِّدْقِ إِذْ جَاءَهُ ۗ أَلَيْسَ فِي جَهَنَّمَ مَثْوًى لِّلْكَافِرِينَ ﴿٣٢﴾

وَالَّذِي جَاءَ بِالصِّدْقِ وَصَدَّقَ بِهِ ۖ أُولَٰئِكَ هُمُ الْمُتَّقُونَ ﴿٣٣﴾

32,33

അല്ലാഹുവിന്റെ പേരിൽ കള്ളം പറ(യുകയും)ഞ്ഞവനേക്കാൾ ധിക്കാരി ആരുണ്ട് = **فَمَنْ أَظْلَمُ مِمَّنْ كَذَبَ عَلَى اللَّهِ**
 സത്യത്തെ കളവാക്കിയവനേക്കാളും (തള്ളിക്കളയുകയും ചെയ്തവനേക്കാൾ) = **وَكَذَّبَ بِالصِّدْقِ**
 നരകത്തിൽ ഇല്ലയോ = **أَلَيْسَ فِي جَهَنَّمَ** അത് അവന്ന് (സത്യം മൂന്നിൽ) വന്നപ്പോൾ = **إِذْ جَاءَهُ**
 ആ (അത്തരം) സത്യനിഷേധികൾക്ക് = **لِّلْكَافِرِينَ** വസനം, പാർപ്പിടം = **مَثْوًى**
 അദ്ദേഹത്തെ സത്യപ്പെടുത്തിയവനും (ഉണ്ടല്ലോ) = **وَالَّذِي جَاءَ بِالصِّدْقِ وَصَدَّقَ بِهِ** എന്നാൽ സത്യവുമായി സമാഗതനായവൻ =
 അവരാകുന്നു തഖ്വയുള്ളവർ (ദുഷിച്ച പരിണതിയിൽനിന്ന് രക്ഷപ്പെടുന്നവർ) = **أُولَٰئِكَ هُمُ الْمُتَّقُونَ**

മുൻസൂക്തം സൂചിപ്പിച്ച വിചാരണയിൽ ഏറ്റം ദുഷ്ടരായി വിധിക്കപ്പെടുന്നതാരാണെന്നും അവരുടെ പരിണതിയെന്താണെന്നും ശിഷ്ടരായി വിധിക്കപ്പെടുന്നതാരാണെന്നും അവരുടെ പരിണതിയെന്താണെന്നും വിവരിക്കുകയാണ്. അല്ലാഹുവിന്റെ പേരിൽ കള്ളം പറയുകയും തങ്ങൾക്കു ലഭിച്ച സത്യത്തെ തള്ളിപ്പറയുകയും ചെയ്യുന്നവരാണ് ഏറ്റം ദുഷിച്ചവർ. ദൈവം ഇല്ല, പല ദൈവങ്ങളുണ്ട്, ദൈവം അവന്റെ അധികാരങ്ങളും ശക്തികളും മറ്റു പലർക്കും പങ്കിട്ടുകൊടുത്തിരിക്കുന്നു, ദൈവം പ്രപഞ്ചത്തെ സൃഷ്ടിച്ച ശേഷം അതിനെ സ്വേച്ഛാനുസാരം ചലിക്കാൻ വിട്ടിരിക്കുകയാണ്, അവൻ ലോകത്തെ പരിപാലിക്കുകയോ പരിവർത്തിപ്പിക്കുകയോ ചെയ്യുന്നില്ല, ദൈവം ആരോടും ഒന്നും അനുശാസിക്കുന്നില്ല, ആരെയും വിചാരണ ചെയ്യുകയുമില്ല എന്നു തുടങ്ങിയ വാദങ്ങളെല്ലാം ദൈവത്തിന്റെ പേരിൽ പറയുന്ന കള്ളങ്ങളാകുന്നു. അല്ലാഹു നിയോഗിച്ച പ്രവാചകന്മാരെയും അവർ പ്രബോധനം ചെയ്ത സന്ദേശങ്ങളെയും നിഷേധിക്കുകയാണ് 'തനിക്കു സത്യം സമാഗതമായപ്പോൾ തള്ളിപ്പറയൽ.' അത്തരം ധിക്കാരികളുടെ പരിണതി നിത്യനരകമാകുന്നു. നരകത്തിൽ അവർക്കു വസനമില്ലയോ എന്ന ചോദ്യത്തിന്റെ താൽപര്യം അത്തരം ധിക്കാരികളുടെ നിത്യവാസം നരകത്തിൽ തന്നെയാണെന്ന കാര്യം സൂനിശ്ചിതമാണല്ലോ എന്നാണ്.

വിശുദ്ധ വുർആനുമായി ആഗതനായ പ്രവാചകനും, അദ്ദേഹത്തെ സത്യപ്പെടുത്തുകയും വുർആനിലെ അധ്യാപനങ്ങളനുസരിച്ച് ജീവിതം നയിക്കുകയും ചെയ്തവരുമാണ് സത്യവുമായി ആഗതനായവനും അദ്ദേഹത്തെ സത്യപ്പെടുത്തിയവനും. അവരാണ് നരകത്തിൽനിന്ന് രക്ഷപ്പെടുന്നവർ. ഈ സന്ദർഭത്തിൽ **مُتَّقُونَ** എന്ന വാക്കിന് അതിന്റെ എല്ലാ അർത്ഥങ്ങളും സാധുവാകുന്നു. കൂടുതൽ പ്രസക്തമായിട്ടുള്ളത് നരകത്തിൽനിന്ന് സ്വയം കാത്തുരക്ഷിക്കപ്പെടുന്നവർ എന്ന ആശയമാണ്. നരകപ്രവേശത്തിൽനിന്ന് രക്ഷപ്പെടുന്നുവെന്നതാണ് അവരുടെ ഏറ്റവും വലിയ നേട്ടം. അവരുടെ വിധാതാവിങ്കലുള്ള നിത്യസ്വർഗമാണ് പരിണതി. ക്ഷണികമായ ഭൗതിക ജീവിതത്തിൽ അവരാഗ്രഹിച്ചതും കിട്ടാതെ പോയതുമായ എല്ലാ സുഖാനന്ദങ്ങളും ആഗ്രഹിച്ചതിനേക്കാൾ മികച്ച, സമ്പൂർണ്ണവും സുസ്ഥിരവുമായ രൂപത്തിൽ അവിടെ ലഭിക്കുന്നു. അവിടെ വെച്ച് പുതുതായി ആഗ്രഹിക്കുന്നതും ലഭിക്കുന്നു. ഇതാണ് ഈ ജീവിതത്തിൽ നല്ല രീതിയിൽ സൽക്കർമ്മങ്ങൾ ചെയ്ത സജ്ജനങ്ങൾക്ക് അല്ലാഹു ഒരുക്കിവെച്ചിട്ടുള്ള കർമ്മഫലം. ●

Required Site Engineer

Minimum Qualification:
Diploma in Civil Engineering

Experience:
3 to 5 years of building construction

forward CV to
istnewproject@gmail.com